

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ. 23.12.2025

సమయం. 18.10 గంటలు

ముఖ్యాంశాలు

1. దివంగత అటల్ బిహారీ వాజ్‌పేయీ జీవితం తెరిచిన పుస్తకమని.. ప్రతి పేజీ స్ఫూర్తిదాయకమని మాజీ ఉప రాష్ట్రపతి వెంకయ్యనాయుడు అన్నారు.
2. రాష్ట్రవ్యాప్తంగా మొదటి విడత లో నాలుగున్నర లక్షల మందికి ఇళ్లు నిర్మించేందుకు సుమారు 22 వేల కోట్ల రూపాయలను ప్రభుత్వం చెల్లించనుందని ఉపముఖ్యమంత్రి భట్టి విక్రమార్క అన్నారు.
3. వికసిత భారత్ జీ రామ్ జీ బిల్లుతో గ్రామాల్లో కొత్త శకం మొదలైందని మహబూబ్ నగర్ పార్లమెంటు సభ్యురాలు డీకే అరుణ అన్నారు.
4. రాష్ట్రంలో వచ్చే మూడు రోజుల పాటు కొన్ని ప్రాంతాల్లో కనిష్ట ఉష్ణోగ్రతలు సాధారణం కంటే 3డిగ్రీల నుండి 4డిగ్రీలు తక్కువగా నమోదయ్యే అవకాశం ఉందని వాతావరణ కేంద్రం తెలియజేసింది.

అటల్

మాజీ ప్రధానమంత్రి అటల్ బిహారీ వాజ్‌పేయీ జీవితం తెరిచిన పుస్తకమని.. ప్రతి పేజీ స్ఫూర్తిదాయకమని మాజీ ఉప రాష్ట్రపతి వెంకయ్యనాయుడు అన్నారు. శ్యామాప్రసాద్ ముఖర్జీ ఆశయ సాధన కోసం ఆయన కృషి చేశారని చెప్పారు. వాజ్‌పేయీ శతజయంతి ఉత్సవాల్లో భాగంగా హైదరాబాద్ లో నిర్వహించిన కార్యక్రమంలో ఆయన మాట్లాడుతూ.. బీజేపీకి బలమైన పునాది వేసిన వ్యక్తుల్లో వాజ్‌పేయీ ముందు వరుసలో ఉంటారన్నారు.

డెస్క్

భట్టి విక్రమార్క

రాష్ట్రవ్యాప్తంగా మొదటి విడత లో నాలుగున్నర లక్షల మందికి ఇళ్లు నిర్మించేందుకు 22 వేల 500 కోట్ల రూపాయలు ప్రభుత్వం చెల్లిస్తుందని ఉపముఖ్యమంత్రి భట్టి విక్రమార్క అన్నారు. ఈరోజు ఖమ్మం జిల్లా సత్తుపల్లి నియోజకవర్గంలో పలు అభివృద్ధి కార్యక్రమాలకు ఆయన శంకుస్థాపన చేసి మాట్లాడుతూ.. రాష్ట్రంలో 29 లక్షల వ్యవసాయ పంపుసెట్ల ద్వారా ఉచితంగా రైతులకు విద్యుత్ పంపిణీ చేస్తున్నామని , ఇందుకోసం ప్రతి సంవత్సరం రైతుల కోసం 12 వేల 500 కోట్ల రూపాయలు విద్యుత్ శాఖకు చెల్లిస్తుందని తెలిపారు.

PTC, khammam

ములుగు

ములుగు జిల్లా మేడారం ఆధునీకరణ అభివృద్ధి పనుల పరిశీలనలో భాగంగా ఈరోజు మేడారంలో పర్యటించిన మంత్రులు పొంగులేటి శ్రీనివాస్ రెడ్డి , ధనసరి అనసూయ సీతక్క పనులను పరిశీలించి అధికారులతో సమీక్ష సమావేశం నిర్వహించారు. పనుల పురోగతిపై అధికారులను వివరాలు అడిగి తెలుసుకున్నారు.

PTC Mulugu Dist

బ్రిడ్జి

హైదరాబాద్ లోని హయత్ నగర్ లో జాతీయ రహదారిపై స్థానికులు ఈ ఉదయం ఆందోళనకు దిగారు. ఈ ప్రాంతంలో తరచూ రోడ్డు ప్రమాదాలు జరుగుతున్నాయని.. పలువురు ప్రాణాలు కోల్పోతున్నారని ఆగ్రహం వ్యక్తం చేశారు. ఈ ఆందోళన గురించి తెలుసుకున్న మంత్రి కోమటిరెడ్డి వెంకటరెడ్డి.. హయత్ నగర్ పరిధిలోని లెక్కరన్స్ కాలనీ వద్ద ఫుట్ ఓవర్ బ్రిడ్జి ఏర్పాటుచేస్తామని తెలిపారు. మూడు నెలల్లో దీన్ని పూర్తిచేయాలని కూడా అధికారులను ఆదేశించారు.

జీఎస్

అడ్లవారి లక్ష్మణ్

యాదగిరిగుట్ట శ్రీ లక్ష్మీనరసింహ స్వామిని యాదాద్రి జిల్లా ఇంచార్జి మంత్రి అడ్లూరి లక్ష్మణ్ ఈ రోజు దర్శించుకున్నారు. ఈ సందర్భంగా ఆలయ అర్చకులు పూర్ణకుంభంతో మంత్రికి స్వాగతం పలికారు.

పీ టీ సీ యాదాద్రి భువనగిరి

డీకే అరుణ

వికసిత భారత్ జీ రామ్ జీ బిల్లుతో గ్రామాల్లో కొత్త శకం మొదలైందని బిజెపి జాతీయ ఉపాధ్యక్షురాలు, మహబూబ్ నగర్ పార్లమెంటు సభ్యురాలు డీకే అరుణ అన్నారు. మహబూబ్ నగర్ లోని తన క్యాంపు కార్యాలయంలో మీడియా సమావేశంలో మాట్లాడుతూ..

బైట్ - డీకే అరుణ

Ptc- Mahabubnagar

కమిటీ

రాష్ట్ర ప్రభుత్వం జర్నలిస్టుల అక్రిడెషన్ ల జారీ కోసం నూతన మార్గదర్శకాలతో జి.వో. జారీ చేసింది. రాష్ట్ర స్థాయి కమిటీలో యూనియన్ల ఎంపిక కోరకు ఈరోజు పత్రిక నోటిఫికేషన్ విడుదల చేసింది. ఆ నోటిఫికేషన్ ప్రకారం అర్హులైన జర్నలిస్టు యూనియన్లు ఈ నెల 29వ తేదీ లోపు సమాచార శాఖ కమీషనర్ కు తమ

ప్రతిపాదనలను అవసరమైన ధ్రువపత్రాలతో పాటు సమర్పించాల్సిందిగా
సమాచార పౌర సంబంధాల శాఖ ప్రత్యేక కమీషనర్ ఒక ప్రకటనలో తెలిపారు.

జీఎస్

సింగరేణి ఆవిర్భావ దినోత్సవం

సింగరేణి ఆవిర్భావ దినోత్సవం సందర్భంగా మంచీర్యాల జిల్లా మందమర్రి ,
శ్రీరాంపూర్ ఏరియాలోని సింగరేణి కార్యాలయాల వద్ద వేడుకలను ఘనంగా
నిర్వహించారు. ఈ సందర్భంగా శ్రీరాంపూర్ ఏరియా జనరల్ మేనేజర్ శ్రీనివాస్
ఆకాశవాణి తో మాట్లాడుతూ...

సౌండ్ బైట్...శ్రీరాంపూర్ ఏరియా జనరల్ మేనేజర్ శ్రీనివాస్.....

మంచీర్యాల

వాతావరణం

రాష్ట్రంలో గడిచిన 24 గంటల్లో కొన్ని ప్రాంతాల్లో ఈ సీజన్ లోనే తక్కువ
ఉష్ణోగ్రతలు నమోదయ్యాయి. వచ్చే మూడు రోజుల పాటు కొన్ని

ప్రాంతాల్లో కనిష్ట ఉష్ణోగ్రతలు సాధారణం కంటే 3డిగ్రీల నుండి 4డిగ్రీలు
తక్కువగా నమోదయ్యే అవకాశం ఉందని వాతావరణ కేంద్రం
తెలియజేసింది.

పీఎస్

జాతీయ రైతు దినోత్సవం

ఈ రోజు దేశవ్యాప్తంగా జాతీయ రైతు దినోత్సవాన్ని (కిసాన్ దివస్ ను)
జరుపుకుంటున్నారు. దేశ ఆర్థిక వ్యవస్థకు వెన్నెముకగా నిలిచిన రైతుల
కృషిని గౌరవించడానికి ఈ రోజును ప్రత్యేకంగా కేటాయించారు. దేశ 5వ
ప్రధానమంత్రి చౌదరి చరణ్ సింగ్ జన్మదినం సందర్భంగా ఈ
దినోత్సవాన్ని నిర్వహిస్తారు.

జీఎస్, ఎన్ఎస్ఐ

పీఎంశ్రీ

పీఎంశ్రీ పథకంలో భాగంగా రాజన్న సిరిసిల్ల జిల్లాలోని ప్రభుత్వ
ప్రాథమిక, ఉన్నత పాఠశాలల్లో యోగా శిక్షణ అందించేందుకు శిక్షకులు
దరఖాస్తు చేసుకోవాలని, రాజన్న సిరిసిల్ల జిల్లా యువజన, క్రీడలశాఖ
అధికారి అజ్మీరా రాందాస్ ఒక ప్రకటనలో తెలిపారు. యోగా శిక్షణ
నైపుణ్యత, అనుభవ, విద్యార్హత ధ్రువీకరణపత్రాలతో ఈనెల 27లోగా
దరఖాస్తులు సమర్పించాలని పేర్కొన్నారు.

తనిఖీ

జనగామ జిల్లాకేంద్రంలోని ప్రభుత్వ ఆసుపత్రిలో అమలవుతున్న సదరమ్ UDID కార్డుల విభాగం పనులను స్థానిక సంస్థల అదనపు కలెక్టర్ పింకేష్ కుమార్ నిన్న పరిశీలించారు. ఈ సందర్భంగా ఆయన మాట్లాడుతూ, UDID కార్డు దివ్యాంగులకు ప్రభుత్వ సంక్షేమ పథకాల లబ్ధి పొందేందుకు కీలక ఆధారమని , ప్రతి దరఖాస్తును నిబంధనల ప్రకారం, పారదర్శకంగా పరిశీలించి, కార్డులు సకాలంలో జారీ చేయాలని ఆదేశించారు.

జనగాం

అందాలు

ఆసిఫాబాద్ జిల్లాలోని పర్యాటక అందాలను ఫోటోలు , వీడియోల రూపంలో పరిచయం చేసిన వారికి పర్యాటకశాఖ ఆధ్వర్యంలో నగదు బహుమతులు అందిస్తామని జిల్లా పర్యాటక శాఖ అధికారి అశ్వక్ అహ్మద్ ఒక ప్రకటనలో పేర్కొన్నారు. 100 వీకెండ్ వండర్స్ ఆఫ్ తెలంగాణ పోటీలో భాగంగా వెలుగులోకి రాని జలపాతాలు , పురాతన దేవాలయాలు, ట్రిక్కింగ్ పాయింట్లు వంటి 100 కొత్త గమ్యస్థానాలను

గుర్తించి, వాటి వివరాలతో ఒక కాఫీ టేబుల్ బుక్ రూపొందించడమే ఈ పోటీ లక్ష్యమని తెలిపారు. వచ్చేనెల 5వ తేదీ లోగా ఎంట్రీలు పంపించాలని కోరారు.

ఆసిఫాబాద్

పోటీలు

భద్రాద్రి కొత్తగూడెం జిల్లాలో '100 వీకెండ్ వండర్స్ ఆఫ్ తెలంగాణ' పోస్టర్ ను జిల్లా కలెక్టర్ కలెక్టర్ జితేష్ వి పాటిల్ ఆవిష్కరించారు. జిల్లాలోని పర్యాటక ప్రాంతాల ఫోటోలు , వీడియోలతో పాటు.. పూర్తి సమాచారం అందించిన వారిలో ఉత్తమంగా ఉన్నవాటికి బహుమతులు ఇస్తామని పేర్కొన్నారు.

భద్రాద్రి

సిరిసిల్ల పోలీస్ శాఖ

పోలీసుల స్నేహపూర్వక విధానం, పారదర్శక పనితీరు పట్ల ప్రజలలో విశ్వాసం పెరిగిందని రాజన్న సిరిసిల్ల జిల్లా పోలీస్ సూపరిండెంట్ మహేష్ బిగితే అన్నారు. ఈ సంవత్సరం జిల్లా పోలీస్ శాఖ నివేదికను ఆయన విడుదల చేస్తూ ఆయన మాట్లాడారు.

బైట్

పిటిసి, రాజన్న సిరిసిల్ల జిల్లా